

विधानसभा सार्वत्रिक निवडणूक २०२४
निवडणुकी कामासाठी नियुक्त केलेल्या
सहायक खर्च निरीक्षक / क्षेत्रिय अधिकारी /
क्षेत्रिय पोलिस अधिकारी यांना मानधन
देणेबाबत.

महाराष्ट्र शासन

सामान्य प्रशासन विभाग,
शासन निर्णय क्रमांक : सीईएल-२०२४/प्र.क्र.४५/२४/३३(नि.३) (३),
मादाम कामा रोड, राजगुरु हुतात्मा चौक,
मंत्रालय, मुंबई ४०० ०३२.
दिनांक : १६.०१.२०२५

प्रस्तावना :-

भारत निवडणूक आयोगाने त्यांचे पत्र क्र.४६४/INST/EPS/२०२३/Honorarium, दि.०६.०६.२०२३ च्या पत्रान्वये भारत निवडणूक आयोगाच्या अखत्यारितीतील निवडणुकांच्या कर्तव्यार्थ नियुक्त सहायक खर्च निरीक्षक/क्षेत्रिय अधिकारी/क्षेत्रिय पोलिस अधिकारी यांना मानधन देण्याबाबत सूचना दिल्या आहेत. निवडणूका आयोजित करताना सहायक खर्च निरीक्षक/क्षेत्रिय अधिकारी/क्षेत्रिय पोलिस अधिकारी इत्यादींनी केलेल्या कामाचे स्वरूप आणि कालावधी लक्षात घेता, आयोगाने निवडणूक कर्तव्यासाठी नियुक्त अधिकारी/कर्मचारी यांना मानधन देण्याचे निर्देश दिले आहेत. त्यानुसार विधानसभा सार्वत्रिक निवडणूक-२०२४ करीता नियुक्त केलेल्या सहायक खर्च निरीक्षक/क्षेत्रिय अधिकारी/क्षेत्रिय पोलिस अधिकारी यांना मानधन देण्याबाबतची बाब शासनाच्या विचाराधिन होती.

शासन निर्णय -

महाराष्ट्र राज्यात दिनांक २० नोव्हेंबर, २०२४ रोजी विधानसभा सार्वत्रिक निवडणूक-२०२४ घेण्यात आली आहे. दिनांक १५ ऑक्टोबर, २०२४ रोजी विधानसभा सार्वत्रिक निवडणूकीचा कार्यक्रम घोषित केल्यापासून ते दिनांक २५ नोव्हेंबर, २०२४ ह्या निवडणूकीची प्रक्रिया पूर्ण होईपर्यंतच्या कालावधीमध्ये निवडणूकीच्या कामाशी प्रत्यक्ष संबंधित असलेल्या सहायक खर्च निरीक्षक/क्षेत्रिय अधिकारी/क्षेत्रिय पोलिस अधिकारी यांना पूर्णवेळ निवडणूक कामाकरिता किंवा कर्तव्याच्या कालावधीच्या प्रमाणानुसार खालील तक्त्यात दर्शविल्यानुसार मानधन म्हणून देण्यास शासनाची मंजूरी देण्यात येत आहे :-

लाभार्थ्याची श्रेणी	दर
सहायक खर्च निरीक्षक/क्षेत्रिय अधिकारी /क्षेत्रिय पोलिस अधिकारी	पूर्णवेळ निवडणूक कामाकरिता रु.७,५००/- किंवा कर्तव्याच्या कालावधीच्या प्रमाणानुसार

२. या बाबींवर होणारा खर्च “मागणी क्रमांक ए-०२, मुख्य लेखाशीर्ष २०१५-निवडणुका, उपशीर्ष १०६-राज्य/संघराज्यक्षेत्र विधानमंडळ निवडणुका घेण्यासाठी लागणारा खर्च, (००)(०१) राज्य/संघराज्यक्षेत्र विधानमंडळ निवडणुका घेण्यासाठी लागणारा खर्च, (२०१५ ००६८), १३-कार्यालयीन खर्च, दत्तमत” खालील मंजूर अनुदानातून भागविण्यात येईल. तसेच नांदेड जिल्ह्यांतर्गत एकाच वेळी होणाऱ्या विधानसभा सार्वत्रिक निवडणूक-२०२४ आणि १६-नांदेड लोकसभा पोट निवडणूक या निवडणुकांचा खर्च भागविण्यासाठी “मागणी क्र.ए-२, प्रधानशीर्ष २०१५-निवडणुका अंतर्गत “उपशीर्ष १०४-लोकसभा व राज्य/ संघराज्य क्षेत्र विधानसभा यांच्या एकाच वेळेस घेतल्या जाणाऱ्या निवडणुकांचा खर्च, (२०१५००४१), १३-कार्यालयीन खर्च” खालील मंजूर अनुदानातून भागविण्यात येईल.

३. हा शासन निर्णय वित्त विभागाच्या अनौ. संदर्भ क्रमांक ६६०/व्यय-४, दि.०३.१२.२०२४ व अनौ. संदर्भ क्रमांक २८१/२४/सेवा-६, दि.०९.१२.२०२४ अन्वये दिलेल्या सहमतीनंतर निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०११६१७५५३२९२०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(योगेश गोसावी)

अवर सचिव व उप मुख्य निवडणूक अधिकारी,
महाराष्ट्र राज्य

प्रत,

१. महालेखापाल (लेखा व अनुज्ञेयता) / (लेखा व परिक्षा), महाराष्ट्र -१ मुंबई
२. महालेखापाल (लेखा व अनुज्ञेयता) / (लेखा व परिक्षा), नागपूर
३. अधिदान व लेखा अधिकारी, मुंबई / वांद्रे
४. सर्व विभागीय आयुक्त
५. आयुक्त, बृहन्मुंबई महानगरपालिका तथा जिल्हा निवडणूक अधिकारी, मुंबई शहर व मुंबई उपनगर
६. सर्व जिल्हाधिकारी व जिल्हा निवडणूक अधिकारी (मुंबई शहर व मुंबई उपनगर वगळून)
७. जिल्हाधिकारी व अतिरिक्त जिल्हा निवडणूक अधिकारी, मुंबई शहर व मुंबई उपनगर

८. सहायक आयुक्त/ उप आयुक्त, विभागीय आयुक्त कार्यालय (निवडणूकीचे काम करणारे)
९. निवासी लेखा परीक्षा अधिकारी, वांद्रे (पूर्व), मुंबई
१०. अधिदान व लेखा अधिकारी, मुंबई
११. सर्व जिल्हा कोषागार अधिकारी
१२. * सर्व विधानसभा मतदारसंघाचे निवडणूक निर्णय अधिकारी
१३. * सर्व विधानसभा मतदारसंघाचे सहायक निवडणूक निर्णय अधिकारी
१४. * सर्व जिल्ह्याचे उप जिल्हा निवडणूक अधिकारी
१५. वित्त विभाग सेवा -६ / व्यय-४, मंत्रालय, मुंबई
१६. कक्ष अधिकारी, सामान्य प्रशासन विभाग/ का.क्र.२६, मंत्रालय, मुंबई
१७. निवड नस्ती (कार्यासन - ३३)
(* जिल्हाधिकारी व जिल्हा निवडणूक अधिकारी यांचेमार्फत)